

महत्वपूर्ण एवं खास

एटीएम क्लोनिंग के जरिए ठगी करने वाले अंतर्राज्यीय गिरोह के पांच सदस्य गिरफ्तार

बिलासपुर (आरएनएस)। एटीएम क्लोनिंग के जरिये रुपये आहरण कर ठगी करने वाले अंतर्राज्यीय गिरोह के 5 लोगों को साइबर सेल की टीम ने गिरफ्तार किया है। पकड़े गये आरोपियों ने प्रदेश सहित देश के कई राज्यों में घटना को अंजाम दिया था। एटीएम क्लोनिंग के जरिये बैंकों से लगातार ठगी के मामले सामने आ रहे थे। घटना को गंभीरता से लेते हुये आईजी, एसपी ने साइबर सेल के 12 सदस्यों की टीम बनाकर उन्हें गिरोह के पतासाजी के लिये भेजा। टीम ने विशेष अनुसंधान से सीसीटीवी फुटेज व विभिन्न मोबाइल नंबरों से आरोपियों की पतासाजी की। वहीं कई राज्यों से संपर्क कर मदद लेते हुये पुलिस की टीम ने 15 दिनों से सदिर्धों पर नजर रखी। और जिले के तोरवा एवं कोतवाली थाना क्षेत्र के तीन मामलों का खुलासा हो गया। वहीं यह देश का तीसरा बड़ा स्क्रीनिंग गैंग है। पुलिस को अभी भी प्रमुख मास्टर माइंड की तलाश है।

अगुस्ता वेस्टलेन्ड हेलिकाप्टर सौदे में यूपीए सरकार ने 360 करोड़ का घोटाला किया : धरमलाल कौशिक

इटली की कोर्ट में हुए निर्णय में चार बार सोनिया परिवार का नाम सामने आया रायपुर (आरएनएस)। वर्ष के अंतिम दिन आज भाजपा कार्यालय में आयोजित पत्रकार वार्ता में बीजेपी के प्रदेश अध्यक्ष धरमलाल कौशिक ने तत्कालीन यूपीए सरकार पर अगुस्ता वेस्टलेन्ड हेलिकाप्टर सौदे में 360 करोड़ रुपये की रिश्त एवं घोटाले का आरोप लगाते हुए कहा कि बीजेपी बेबुनियाद आरोप नहीं लगाती। वेस्टलेन्ड घोटाले को कांग्रेस उलझाने का प्रयास कर रही है। यूपीए सरकार ने देश की सुरक्षा को ताक में रखकर खरीददारी की। सौदे के मुख्य आरोपी क्रिश्चियन मिशेल को प्रत्यर्पण के द्वारा भारत लाया गया है। इटली की कोर्ट में चले प्रकरण के दौरान मिशेल ने फेमिली और एपी के साथ झूठी का नाम अपने बयान दर्ज कराया है वहीं निर्णय की प्रति में 4 बार सोनिया गांधी परिवार का नाम सामने आया है।

अंबिकापुर में कड़ाके की ठंड : पारा पहुंचा 4 डिग्री पर

रायपुर (आरएनएस)। राज्य में आगामी चौबीस घंटों के दौरान अंबिकापुर सहित आसपास के इलाकों में शीतलहर के हालात बने रहेंगे। वहीं प्रदेश के मैदानी इलाकों में हवा की दिशा में मामूली बदलाव होने के बाद ठंड में आंशिक कमी दर्ज की गई है।

पार्क घुमने के बहाने मैत्री गार्डन में रात्रि के समय असामाजिक तत्व सक्रिय

प्रबंधन द्वारा गार्डन के अंदर पुलिस व्यवस्था नजर नहीं आती रायपुर (आरएनएस)। नववर्ष के आगमन के पूर्व छत्तीसगढ़ के सबसे बड़ा उद्यान मैत्री गार्डन में हजारों की संख्या में प्रदेश व अन्य राज्यों से शैलानियों की आवागमन प्रारंभ हो गया है। मैत्री गार्डन उद्यान में म्यूजिकल फाउंटन व चिड़िया घर देखने के लिये शाम ढलने के बाद रात्रि तक शैलानी मैत्रीगार्डन में मौजूद रहते हैं, म्यूजिकल फाउंटन के शुरु होते ही असामाजिक तत्वों द्वारा जमकर शरारत किया जाता है लेकिन इतने बड़ उद्यान के भीतर पुलिस की व्यवस्था नहीं होने से कभी भी कोई बड़ी घटना घट सकती है।

तेज रफ्तार कार ने तोड़ा पोल, विद्युत आपूर्ति हुई ठप

रुद्रपुर (आरएनएस)। उधमसिंह नगर जिले के रुद्रपुर में तेज रफ्तार कार ने अटरिया रोड पट विद्युत पोल तोड़ दिया। जिससे पुलिस लाइन शक्तिविहार कॉलोनी, आवास विकास क्षेत्र की विद्युत आपूर्ति ठप हो गयी। टक्कर इतनी तेज थी कि कार का अगला हिस्सा बुरी तरह क्षतिग्रस्त हो गया। उसमे सवार लोग बाल बाल बच गए। कार (यूके 06 एजी 5161) पर सवार लोग अटरिया मार्ग पर शनिवार रात्रि तेज रफ्तार से जा रहे थे। रात्रि लगभग 10 बजे अनियंत्रित होकर सड़क से नीचे उतर गयी और सड़क किनारे लगे बिजली के पोल से टकरा गई।

पूरे उत्तर भारत में ठंड का कहर जारी, शीतलहर से लोग परेशान

नई दिल्ली। पूरे उत्तर भारत में सर्दी ने इस वक्त कोहराम मचा दिया है, गलन और शीतलहर से आम लोगों के जीवन पर ब्रेक लग गया है, सर्दी की वजह से दैनिक जीवन प्रभावित हो रहा है, लोगों को काम के लिए घर से बाहर निकलने में खासा दिक्कत का सामना करना पड़ रहा है। कोहरे की वजह से कई ट्रेनें अपने निर्धारित वक्त से काफी देरी से चल रही हैं तो विमान भी अपने सही वक्त पर उड़ नहीं पा रहे हैं।
कोहरे ने लगाया काम पर ब्रेक- सोमवार को भी खराब मौसम के चलते कई ट्रेनें रद्द कर दी गई हैं तो कई ट्रेनें अपने निर्धारित वक्त से काफी देरी से चल रही हैं, यही हाल विमानों का भी है।

रिश्तखोर अभनपुर नपं सीएमओ सहित दो हुए गिरफ्तार

रायपुर (आरएनएस)। एंटी करप्शन ब्यूरो (एसीबी) की टीम ने आज एक रिश्तखोर नगर पंचायत सीएमओ को रंगे हाथों गिरफ्तार किया है। सीएमओ के अलावा उसके सहयोगी सब इंजीनियर को भी गिरफ्तार किया गया है।
एसीबी से मिली जानकारी के अनुसार अभनपुर नगर पंचायत में सीएमओ के पद पर पदस्थ अनिल शर्मा ने बिल पास कराने के एवज में एक प्रार्थी से 15 लाख रुपये की रिश्त मांगी थी। प्रार्थी ने रिश्त की पहली किश्त दस लाख रुपये आरोपी



भी जब आरोपी बिल पास कराने के लिए शेष रकम की मांग करने लगा तो प्रार्थी ने इसकी शिकायत एसीबी में

की। जिसके बाद एसीबी ने आरोपी को रंगे हाथों पकड़ने की योजना बनाई और प्रार्थी को आरोपी को 2 लाख रुपये की दूसरी किश्त देने के लिए आरोपी के पास भेजा। बताया जा रहा है कि प्रार्थी 2 लाख रुपये की रिश्त आरोपी को सौंप रहा था उसी दौरान एसीबी की टीम ने वहां दबिश दी और आरोपी को रिश्त लेते हुए रंगे हाथों गिरफ्तार किया। सीएमओ के अलावा रिश्त लेने मामले में शामिल सब इंजीनियर सुरेन्द्र गुप्ता को भी गिरफ्तार किया गया है।

डकैती के फरार आरोपितों की धरपकड़ को नई टीम गठित

हरिद्वार (आरएनएस)। गुम्मावाला माजरी गांव में हथियार कनखल डकैती के फरार आरोपितों की धरपकड़ के लिए नई टीम गठित की गई है। इस मामले में छयमार गिरोह के सात आरोपित फरार चल रहे हैं। अधिकारियों और थाना प्रभारी की अदला-बदली के चलते अभी तक फरार आरोपित पुलिस की पकड़ में नहीं आ सके हैं। बीते सितंबर में पिरान कलियर थानाक्षेत्र के

घर धावा बोलकर डकैती को अंजाम दिया था। इसके ठीक एक हफ्ते बाद 16 सितंबर को कनखल की रमा विहार कॉलोनी में भी बदमाशों ने ऐसी ही एक वारदात कर डाली। महीने भर की मशकत के बाद पुलिस ने छयमार गिरोह के एक बदमाश को गिरफ्तार कर दोनों घटनाओं का पर्दाफाश करने का दावा

किया, मगर बाकी सात आरोपित अभी तक पुलिस की पकड़ से बाहर हैं। पुलिस के अनुसार गिरफ्तार इमरान पुत्र लियाकत निवासी तारपुर, थाना मेनाठोर जिला मुरादाबाद ही गिरोह का मुखिया है और उसने अपने साथियों के साथ मिलकर डकैती की दोनों घटनाओं को अंजाम दिया था। पुलिस और सीआइयू की टीमों कई मर्तबा फरार आरोपितों की गिरफ्तारी के लिए मुरादाबाद में डेरा डाल चुकी है, मगर कामयाबी हाथ नहीं लगी।

बढ़ते कदम द्वारा रक्तदान शिविर 1 जनवरी को

रायपुर (आरएनएस)। नववर्ष के उपलक्ष्य में थैलेसीमिया से पीड़ित बच्चों के लिए बढ़ते कदम द्वारा रक्तदान शिविर का आयोजन 1 जनवरी को सिटी सेंटर माल पंडरी में किया जा रहा है। बढ़ते कदम के सदस्यों ने लोगों से अपील की है कि इस शिविर में वे बढ़चढ़ कर हिस्सा ले और थैलेसीमिया से पीड़ित बच्चों के लिए रक्तदान करें। शिविर दोपहर 12 बजे से शाम 5 तक आयोजित है।

छत्तीसगढ़ विधानसभा सत्र का आगाज 4 से

रायपुर (आरएनएस)। छत्तीसगढ़ में कांग्रेस की नयी सरकार के गठन के बाद पहली बार छत्तीसगढ़ विधानसभा सत्र बुलाया गया है। यह सत्र 4 से 11 जनवरी तक चलेगा। इस सत्र में प्रदेश के समस्त नवनिर्वाचित विधायकों को विधानसभा की सदस्यता दिलायी जाएगी साथ ही विधानसभा के नये अध्यक्ष का निर्वाचन होगा। सत्र के लिए विधानसभा द्वारा अधिसूचना भी जारी कर दी गई। जारी अधिसूचानुसार 4 जनवरी को विधानसभा चुनाव 2018 में नवनिर्वाचित समस्त विधायकों को सदन में विधानसभा सदस्यता की शपथ

दिलायी जाएगी। साथ ही इसी दिन विधानसभा के नये अध्यक्ष के लिए निर्वाचन होगा। विधायकों को सदस्यता की शपथ प्रोटेम स्पीकर भाजपा विधायक रामपुकार सिंह दिलाएंगे। इससे पहले श्री सिंह 3 जनवरी को राजभवन में प्रोटेम स्पीकर के लिए शपथ लेंगे। राज्यपाल आनंदी बेन पटेल उन्हें प्रोटेम स्पीकर के लिए शपथ दिलायी। विधानसभा में शपथ लेने के बाद 7 जनवरी को राज्यपाल आनंदी बेन पटेल का अभिभाषण होगा। 9, 10 एवं 11 जनवरी को राज्यपाल के अभिभाषण पर प्रस्तुत कृतज्ञता ज्ञापन प्रस्ताव पर चर्चा होगी।

शिक्षाकर्मियों की मांगों व पुरानी पेंशन बहाली के लिए सौंपा ज्ञापन

कोरबा। शिक्षक पंचायत, नगरीय निकाय संघ के पदाधिकारियों एवं शिक्षकों द्वारा प्रांताध्यक्ष डॉ. गिरीश केशकर एवं प्रांतीय कोषाध्यक्ष तरुण वैष्णव के नेतृत्व में राजस्व मंत्री जयसिंह अग्रवाल से उनके निवास में मुलाकात कर बधाई दी गयी। संघ द्वारा शिक्षा कर्मियों की मांगों एवं पुरानी पेंशन बहाली हेतु ज्ञापन सौंपा गया। प्रांताध्यक्ष डॉ. केशकर ने बताया कि ज्ञापन में प्रमुख रूप से दो वर्ष बाद सभी का सविलयन, वर्ग-3 की वेतन विसंगति दूर करते हुए वेतन निर्धारण, पूर्व शासन द्वारा भूतलक्षी प्रभाव से समाप्त किये गए

क्रमोत्रति को पुनः प्रारंभ करने, दिवंगत शिक्षाकर्मियों के परिजनों को टेट एवं डीएड की बाध्यता समाप्त कर अनुकंपा नियुक्ति, सविलयन का राजपत्र शीघ्र प्रकाशित करने जिसमें शासकीय शिक्षकों को मिलने वाले समस्त लाभ एवं सेवा शर्तों का उल्लेख हो, वर्ष 2004 के बाद नियुक्त सभी शिक्षकों एवं कर्मचारियों के लिये पुरानी पेंशन लागू करने, जिला स्तर पर लंबित एरियर्स सहित सभी स्थानीय समस्याओं के त्वरित निराकरण करने संबंधित अधिकारियों को पत्र जारी कर निर्दिशत करने सहित अन्य समस्याओं पर ध्यान आकृष्ट कराया गया।

नाबालिग को रास्ता रोककर बेईज्जत करने का प्रयास

रायपुर (आरएनएस)। नाबालिग युवती को रास्ता रोककर बेईज्जत करने का प्रयास किया। प्रार्थिया की रिपोर्ट पर आरोपी युवक के खिलाफ मामला दर्ज किया गया है। खोरखारा पुरानी बस्ती निवासी युवती 16 वर्ष ने रिपोर्ट दर्ज कराया है कि खोरखोपारा पाषंद कार्यालय के पास घनश्याम ताण्डी 18वर्ष पिता सम्भु ताण्डी निवासी खोरखोपारा थाना पुरानी बस्ती रायपुर ने प्रार्थिया को बेईज्जत करने की नित्य से हाथ पकड़कर छेड़खानी किया। प्रार्थिया की रिपोर्ट पर धारा 354 के तहत मामला दर्ज किया है।

जहर सेवन से एक ही परिवार के तीन की मौत, दो गंभीर

बिलासपुर (आरएनएस)। रतनपुर थाना अंतर्गत ग्रामीण अंचल नेवसा में एक ही परिवार के तीन लोगों की आज मौत हो गई है। वहीं दो लोग को गंभीर बताई जा रही है। जिन्हें की सामुदायिक स्वास्थ्य केंद्र रतनपुर में इलाज के लिए भर्ती कराया गया है। जहां पर डॉक्टरों ने दोनों की गंभीर अवस्था को देखते हुए बिलासपुर सिम्स के लिए रिफर कर दिया है। वहीं इस मामले में रतनपुर पुलिस मौके पर पहुंचकर परिजनों का पंचनामा बयान



लेकर गांव वालों के समक्ष तीनों के शव को मरच्युरी भेज दिया है। वहीं मर्ग कायम कर जांच में जुट गई है। इस संबंध में रतनपुर थाना अंतर्गत ग्राम पंचायत नेवसा के ग्रामीणों से मिली जानकारी के अनुसार बताया जा रहा है कि ग्राम नेवसा के उसरा भाठा मोहल्ला में सत्तू साहू पिता महेश साहू उम्र 35 वर्ष निवास करता है। जिसके

तीन बच्चे हैं जिसमें दो लड़की और एक लड़का है। प्रतिदिन की भाती शनिवार को भी वह रतनपुर बिलासपुर मार्ग के कोलडीपो में काम कर चला गया था। सुबह 11 बजे जब वह अपने घर पहुंचा जहां पर दरवाजा खटखटाया करवा दी तो कोई आवाज नहीं आई वहीं दरवाजा बंद मिला तब वह दीवाल फंद कर आंगन में पहुंचा जहां पर उसकी पत्नी श्रीमती पार्वती उर्फ लख्मी साहू उम्र 30 वर्ष एलए प्रोब्र साहू उम्र 35 वर्ष पिता विकास साहू उम्र 18 वर्ष घर के परछी में तड़प रहे थे।

कैसे बनाएं नववर्ष को यादगार

365 दिन के लम्बे इंतजार के बाद नया साल मनाने की रात फिर से आ रही है। ठंडी हवाओं का चलना, नई कलियों का खिलना और प्रकृति का नवयीवना सा रूप नववर्ष के आगमन का संदेश देता है। जब सारी पृथ्वी पूरी मस्ती में होती है, तो भला युवा होती नई पीढ़ी कैसे गुमसुम रह सकती है और रहे भी क्यों। नए साल का स्वागत करना हमारा कर्तव्य है और परिवर्तन हमारा जीवन। सिर्फ ध्यान इस बात का रखना है कि मस्ती में कहीं कुछ गलत ना हो जाए। आज वैश्विक एकता का युग है। संपूर्ण संसार के देशों ने एकदूसरे को किसी ना किसी रूप में प्रभावित किया है, कभी सांस्कृतिक तौर पर, तो कभी बाजार बन कर। इसीलिए तो नववर्ष आज सारी दुनिया का त्यौहार बन गया है। इस दिन सभी कुछ नया करने की चाहत रखते हैं।

गुणवत्ता, प्रायः मजबूत आधार को ही स्थान प्राप्त हुआ है। नवीनता अपनेआप में एक उत्साह व उमंग जगाती है। निश्चय ही यह प्रगति का पैमाना भी है। यह उदास मन को प्रसन्न करने की एक प्रेरणा भी है। नवीन उपायों की खोज ने ही हमें सुविधायुक्त आधुनिक जीवन दिया है नया करने की चाह ही नया संसार बनाती है। नई सोच, नए विचार हमें परिपक्व और साहसी बनाते हैं। नया तरीका, नई संस्कृति, नया रूप एक नई जीवनशैली बनाते हैं। लेकिन नवीनता उस रूप में ही सब के द्वारा अपनाते लायक होती है, जिस में शालीनता हो तथा जिस में सब के भले की भावना हो। कोई भी नया दौर संपूर्ण सतुष्टि नहीं दे सकता। किसी भी नवीन कल्पना के अच्छे-बुरे दोनों पहलुओं का होना शाश्वत सत्य है। ये एक दूसरे के पूरक भी होते हैं, किन्तु इन के मध्य का संतुलन ही समाज में पल्लवित हो सकता है और अपना स्थान बना सकता है।




बात जब भी नवीनता को अपनाने की होती है, तो आलोचनाओं के तीर पसोपेश में डाल देते हैं। सामाजिक बंधन अपनी धारा से हटना नहीं चाहते और युवा मन नवीनता की चाह में सारे बंधन तोड़ देना चाहता है। बुराई संस्कृति में नहीं, उसे अपनाने के तरीके में होती है। इसलिए किसी भी शैली को दोष देने के बजाय उस के मूल में

मनोर्भजन ना बन जाए। आनंद की अंधी खोज कहीं गमों के अंधेरे में खोने को मजबूर ना कर दे। एक कहावत है कि नया नौ दिन पुराना सौ दिन। कहावत भले ही पुरानी है, किन्तु शब्दों की सार्थकता आप भी उतनी ही है जितनी इस कहावत के जन्म के समय थी। सचाई मापने के लिए हम किसी भी मामले को ले सकते हैं, फिर चाहे वह वस्तुओं की उपयोगिता हो या गुणों की

घर के मुख्य द्वार पर नहीं होनी चाहिए बेल, हो सकता है ऐसा

घरो मे पेड़-पौधे लगाना शुभ होता है लेकिन वास्तु में कुछ नियम बताए गए हैं। कुछ बेल ऐसी होती है जो घर मे अशुभ माना जाता है। वास्तु के अनुसार घर के मुख्य द्वार पर बेल नहीं चढानी चाहिए। ऐसे मे जातक को मुश्किल में डाल सकती है। कुछ ऐसे पेड़ है उनको वास्तु के अनुसार लगाए। वास्तु के अनुसार पीपल के वृक्ष पवित्र माने जाते हैं इसलिए इन्हें मंदिर आदि के आसपास लगाना चाहिए। नींबू के वृक्षों को घर या फैक्टरी में नहीं



लगवाना चाहिए। अगर नींबू का वृक्ष होतो उसके पास तुलसी के पौधे जरूर लगाए। मनीप्लांट की बेल को घर के बाहर लोग

रख देते हैं लेकिन यह घर के अंदर होनी चाहिए। घर के बाहर मनीप्लांट रखना अशुभ होता है। बड़े वृक्ष दक्षिण व पश्चिम दिशा में ही लगाने चाहिए। भवन के द्वार के बिल्कुल सामने वृक्ष नहीं लगाना चाहिए। घर में कोई बड़ा वृक्ष नहीं लगाना चाहिए। इससे दुर्भाग्य में बढ़ोतरी होती है। पूर्व व उतर दिशा में छोटे व हल्के पौधे होने चाहिए। गुलाब आलावा काटेदार पौधा घर में नहीं लगाना चाहिये। नहीं तो शत्रु सक्रिय होंगे।

मुझे अभी तक पहचान नहीं मिली : परवीन कौर

कुंडली भाग्य, चक्रवर्ती अशोक और कसम तेरे प्यार की जैसे धारावाहिकों में काम कर चुकीं अभिनेत्री परवीन कौर का कहना है कि लंबे समय तक इस उद्योग में रहने के बावजूद उन्हें अभी तक वह पहचान नहीं मिली है जो उन्हें पहले ही मिल जानी चाहिए थी। परवीन ने कहा, टीवी पर अनगिनत शो करने के बाद भी मुझे अभी तक वह पहचान नहीं मिली है जो मुझे पहले ही मिल



जानी चाहिए थी। यह एक मतलबी दुनिया है लेकिन कोई अधिक शिकायत नहीं कर सकता है। मेरे कुछ सहयोगी, जिन्होंने मेरे साथ शुरुआत की थी, आज उनका बड़ा नाम है। उन्होंने कहा, मुझे लगता है कि किसी भी कलाकार के लिए स्थापित होने या पहचान बनाने के लिए अच्छी स्क्रीन उपस्थिति के साथ एक अच्छी भूमिका की आवश्यकता होती है।

तरुण धवन की इस फिल्म से बाहर हुई कैटरिना

अभिनेत्री कैटरिना कैफ ने रेमो डिस्जूजा की आगामी डॉस फिल्म छोड़ दी है। इसमें अभिनेता वरुण धवन भी प्रमुख भूमिका में हैं। उन्हें भारत के व्यस्त शेड्यूल के कारण फिल्म को छोड़ना पड़ा। कैटरिना के प्रवक्ता ने शनिवार को यह खबर साझा की। बयान के मुताबिक, कैटरिना कैफ को भारत के व्यस्त शेड्यूल के कारण रेमो डिस्जूजा की आगामी डॉस फिल्म से बाहर होना पड़ा। कैटरिना हमेशा एक पेशेवर रही हैं। उन्होंने फिल्म से बाहर होने का फैसला किया, क्योंकि उनकी डेट्स भारत से टकरा रही थीं। वर्तमान में वह भारत की शूटिंग कर रही हैं। उन्होंने फिल्म की टीम को शुभकामनाएं दीं।



भारत की सबसे बड़ी नृत्य फिल्म होने के कारण, इसमें कोरियोग्राफर-अभिनेता-फिल्म निर्माता प्रभुदेवा के अलावा धर्मेस येलोडे, राघव जुयाल और पुनित पाठक भी हैं।फिलहाल, कैटरिना ने अपना सारा ध्यान भारत पर केंद्रित कर रखा है, जिसमें सुपरस्टार सलमान खान हैं। वह प्रियंका चोपड़ा के बाहर निकलने के बाद इस प्रोजेक्ट से जुड़ी थीं। अली अब्बास जफर द्वारा अभिनीत भारत वर्ष 2014 की दक्षिण कोरियाई फिल्म ओड टू माय फादर का आधिकारिक रूपांतरण है। यह अतुल अग्निहोत्री की रील लाइफ प्रोडक्शन प्राइवेट लिमिटेड और भूषण कुमार की टी-सीरीज द्वारा निर्मित है। यह फिल्म 2019 की ईद पर रिलीज होगी।